

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī vēṅkaṭācāryasya kṛtiṣu
॥ śrīmadvēdāntadēśika
aṣṭōttaraśatanāmastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmadvēdāntadēśika aṣṭōttaraśatanāmastōtram ॥

nigamāntagurōrnāmnāṃ prabhāvō yēna varṇitaḥ |
taṃ vēṅkaṭāryamaniśaṃ tātāryatanayaṃ bhajē ||

viduṣā vēṅkaṭāryēṇa tātāryatanujanmanā |
vēdāntāryagurōrnāmnāṃ prabhāvō varṇyatētarām ||

sāṃkhyasaugatacārvākaśāṅkarāditamōnudam |
trayyantadēśikaṃ vandē vēṅkaṭēśāhvayaṃ mahaḥ ||

śrīmadvēṅkaṭanāthasya nāmnāmaṣṭōttaraṃ śatam |
saṅgrhya tatprasādāya vakṣyē sarvārthasiddhidam ||

ghaṅṭāvatārō'nantārya tanayō vēṅkaṭādhipaḥ |
śrīmallaḥṣmaṇayōgyaṃśō varadācārya vīkṣitaḥ || 1 ||

rāmānujāryasaṃdrṣṭaḥ sauparṇa manucintakaḥ |
tārḥṣya dattavaraśśuddhaḥ prasāditahayānanaḥ || 2 ||

adhītasāṅga sakalaśrutissmṛtividagraṇīḥ |
itihāsapurāṇajñāḥ sukavistarkatattvavit || 3 ||

bhāṣyakārō bhayaharaḥ sudhāśīdugdharāśīkṛt |
pradhānapratitantraññō dēvatāpāramārthyavit || 4 ||

śrutavidyaśśrāvayitā śrutapālaśśrutapradaḥ |
śritaḥ pāṇḍityadātā ca kṛtakṛtyaḥ kṛtī sudhīḥ || 5 ||

nirastasāṅkhyāḥ pratyuktayōgaḥ kāṇādabhañjanaḥ |
aciccaitanyavādaghnaḥ kṣaṇikāṇumatārdanaḥ || 6 ||

sākāradhīnirākartā śūnyavādatamōnudaḥ |
kudṛṣṭyuragapakṣīśaḥ saptabhaṅgī vilōpanaḥ || 7 ||

bhēdābhēdamatacchēttā dhūtayādavakalpanaḥ |
anīśavādadamabhōliḥ pāṣaṇḍamatakhaṇḍanaḥ || 8 ||

saṃrakṣitāgamaśśaṅkhacakradhāraṇarakṣitā |
ūrdhvapuṇḍrāṅkanatrātā śuddhasattvamayākṛtiḥ || 9 ||

yatyācārapraṭiṣṭhātā sarvatantrasvatantradhīḥ |
avatāra rahasyajñastvarcāsaundarya saktadhīḥ || 10 ||

arthapañcaka tattvajñaḥ tattvatrayaviśēṣavit |
bhaktiyōga virōdhighnō bhaktimān bhagavatpriyaḥ || 11 ||

jñānaikasārō dvayavit vibhaktādhikṛtitrayaḥ |
catuśślōkyartha sārājñaḥ samyagjñātāṅgapañcakaḥ || 12 ||

ṣaḍaṅgayōga nirṇētā saptatantukṛduttamaḥ |
aṣṭākṣaraikaniratō navamaikarasāśrayaḥ || 13 ||

daśatātparyavijñātā śatakṛcca sahasravit |
sthūlalakṣō'nēkanānākōṭijñāna nivartakaḥ || 14 ||

dharmasāṅkuḥ sādhubṛndavanditāṅghrisarōruhaḥ |
padmākṣānandajanakastathā'nantaguṇākaraḥ || 15 ||

tyāgaśabdārthavit dharmavēdī vidhiviśēṣavit |
uttamaślōkabhāvajñaḥ pañcakālaparāyaṇaḥ || 16 ||

surasēvyah pūrṇamanāḥ surīndrapratirūpakaḥ |
kavitārkkikapañcāsyō nigamāñcaladēśikaḥ || 17 ||

vaidyō munīndraḥ sarvajña upakartā tathaiva ca |
satsaṃpradāyasthiradhīranaghaḥ satyavāgapi || 18 ||

sādhuvr̥ttirmuktaḍambhō jitākṣō dīrghabandhumān |
dayāluśśāsītā sarva hitācaraṇatatparaḥ || 19 ||

mahāguruḥ svarṇavarṇaḥ subāhuḥ puṇḍarīkadṛk |
pavitrapāṇirvyākhyāna mudrāṅkitakarāmbujaḥ || 20 ||

savyapāṇitalanyasta divyapustakabhūṣaṇaḥ |
paraśīrṣanyasta vāmapādābja kaṭakōjjvalaḥ || 21 ||

itīdaṃ dēśikēndrasya nāmnāmaṣṭōttaraṃ śatam |
saṅkīrtayēdanudinaṃ sarvapāpāpanuttayē || 22 ||

paṭhannāmaśataṃ bhaktyā śrutvā gurumukhāmbujāt |
prasādāddēśikēndrasya bhuktimuktī samaśnutē || 23 ||

ēkaikamapi tannāma kīrtayan sakṛduttamam |
sarvān kāmānavāpnōti kimutāṣṭōttaraṃ śatam || 24 ||

|| iti śrīmadvēdāntadēśika aṣṭōttaraśatanāmastōtram samāptam ||